

“ మధురమైన పిల్లలారా - ఇప్పుడు ఈ పాత ఇంటిని వదిలి తండ్రి జతలో వెళ్ళాలి కనుక  
ఈ ఇల్లు అనగా శరీరము పై మమకారాన్ని తొలగిస్తూ వెళ్ళండి. స్వయాన్ని ఆత్మగా  
నిశ్చయము చేసుకోండి ”

ప్రశ్న:- దేహి-అభిమానులైన పిల్లల నోటి నుండి ఎలాంటి మాటలు వెలువడవు ?

సమా :- నా మనసుకు శాంతి ఎలా లభిస్తుంది ? అనే మాట దేహి-అభిమానులైన పిల్లల నోటి నుండి వెలువడదు. దేహాభిమానము గలవారే ఈ మాటలు మాట్లాడ్తారు ఎందుకంటే వారికి ఆత్మ జ్ఞానమే లేదు. ఆత్మ స్వధర్మమే శాంతి అని మీకు తెలుసు. మనస్సుకు శాంతి అనే మాటే లేదు. ఆత్మ తన స్వధర్మములో స్థితమై ఉంటే మనస్సు శాంతిగా అయిపోతుంది. ఆత్మనే పరమాత్మ అనేవారు ఈ విషయాన్ని అర్థము చేసుకోలేరు.

పాట:- నీ ఒడిలోనే మరణిస్తాను..... (మర్నా తేలి గలిమే.....)

ఓంశాంతి. మరణించుట అంటే ఏమిటో పిల్లలకు తెలుసు. ఆత్మ శరీరము నుండి వేరైపోతుంది. దానిని మరణము అని అంటారు. మనం జీవించి ఉండే శరీరము నుండి వేరుగా ఉన్నామని, పరమపిత పరమాత్మ జతలో వారి ఇంటికి వెళ్ళనున్నామని పిల్లలకు తెలుసు. ఇంటికి వెళ్ళలేని ఆత్మలను యోగము ద్వారా పవిత్రంగా చేస్తున్నారు. దీనిని జ్ఞానమని అంటారు. ఆత్మకు జ్ఞానము లభిస్తుంది. పిల్లలూ! పిల్లలూ! అని పిలిచే వీరు ఎవరు ? పరమపిత పరమాత్మ. వీరిని భక్తులందరూ తల్లుకుంటారు. పతితపావనులైన తండ్రి ముక్తి-జీవన్ముక్తులను ఇచ్చేవారని ఆత్మకు తెలుసు. వారికైతే తమ స్వంత శరీరము లేదు. ఈ శరీరాన్ని అప్పుగా తీసుకున్నారు. నేను కూడా దీనిని(ఈ శరీరాన్ని) అలాగే వదలాలి. ఈ ఇల్లు ఎవరిదో వారు కూడా దీనిని వదలాలి. అలాగే పిల్లలైన మీరున్నది కూడా పాత ఇల్లు. ఇందులో కిటికీలు మొదలైనవన్నీ ఉన్నాయి. కావున తండ్రి అంటున్నారు - పిల్లలూ, ఈ పాత ఇంటిని అందరూ వదిలేయాలి. నా జతలో ఇంటికి వెళ్ళాలి కనుక జీవించి ఉండే ఈ ఇంటి పై మమకారమును తొలగిస్తూ వెళ్ళండి. స్వయాన్ని ఆత్మ అని నిశ్చయము చేసుకోండి, తండ్రిని స్మృతి చేయండి. జీవము(శరీరము) మరియు ఆత్మ రెండూ వేరు వేరని పిల్లలకు తెలుసు. మనుష్యులు దుఃఖములో ఉన్నప్పుడు జీవహత్య చేసుకుంటారు. దానిని ఆత్మహత్య అని అనరు. శరీర కారణంగా ఆత్మకు దుఃఖము కలుగుతుందని ఆత్మకు తెలుసు అందుకే ఈ శరీరాన్ని వదలాలని ఆత్మ కోరుకుంటుంది. ఇప్పుడు మనము దుఃఖధామములో ఉన్నామని ఆత్మలైన మీకు తెలుసు. ఈ శరీరము కూడా పాత ఇల్లే. ఇది అకాల సింహాసనము. దీనిని వదిలి మరొకటి తీసుకోవలసి వస్తుందని తండ్రి అర్థం చేయిస్తున్నారు. సింహాసనము అనేందుకు బదులు ఇల్లు అనడం బాగుంటుంది. ఇంటిలో కిటికీలు మొదలైనవి ఉంటాయి. అందువలన శరీరాన్ని ఇల్లు అని అంటారు. సింహాసనము పై కూర్చుని రాజ్యపాలన చేయబడ్తుంది. ఈ సమయములో ఇది దుఃఖధామంగా ఉంది. ఆత్మకు తప్పక ఈ పాత శరీరాన్ని వదిలి కొత్త శరీరములో ప్రవేశించి మళ్ళీ సింహాసనము పై కూర్చోవాలి. రాజ్యపాలన చేయాలి. ప్రపంచములో తండ్రి నుండి రాజ్యమును పొందేవారు ఇతరులెవ్వరూ లేరు.

ఎంతవరకు తండ్రి రారో, అంతవరకు సామ్రాజ్యము ఎలా లభిస్తుంది ?

బాబా మనలను చక్రవర్తులుగా తయారు చేసేందుకు వచ్చారని మీకు తెలుసు. ఎలాగైతే రాజులందరికీ పెద్ద మహారాజులు ఉంటారు కదా అలాగే మిమ్ములను రాజాధి రాజులుగా చేయడం జరుగుతుందని తండ్రి అంటున్నారు. ఈ పాత ఇంటిని వదిలిపెట్టాలని ఆత్మలైన మీకు తెలుసు. ఆత్మకు మొదట సతోప్రధానమైన ఇల్లు లభిస్తుంది. సతోప్రధాన గుణవంతమైన ఆత్మ అయితే శరీరము కూడా సతోప్రధానమైనదే లభిస్తుంది. నాకు ఎలాంటి ఇల్లు లభిస్తుందో ఆత్మకు తెలుసు. శ్రేష్ఠమైన, పవిత్రమైన ఆత్మలకు అటువంటి ఇల్లే లభిస్తుంది. పావనంగా అవుతే తప్పకుండా పవిత్రమైన ఇల్లే లభిస్తుంది. పావనంగా తయారు చేయువారు వచ్చినప్పుడే మనము పావనంగా అవుతాము. తండ్రి స్వయంగా చెప్తున్నారు - పిల్లలూ, మీరు నన్ను స్మృతి చేస్తూ ఉండేవారు. ఇప్పుడు నేను వచ్చాను. కల్ప-కల్పము ఈ శరీరములో వచ్చి ఈ యజ్ఞాన్ని రచిస్తాను. ఇతని పేరు బ్రహ్మ అని పెట్టవలసి వస్తుంది. ఇతడిని దత్తత తీసుకోవడం జరుగుతుంది. గృహస్థ వ్యవహారములో ఉంటూ మీరు బుద్ధి ద్వారా పాత వస్తువులన్నీ సన్దేశించి స్వయాన్ని ఆత్మగా నిశ్చయము చేసుకున్నారు. ఇప్పుడు జీవించి ఉండే సర్వ సంబంధాలను తెంచి వేయాలి. తండ్రి అంటున్నారు - మీరు ఇక ఈ పాత ప్రపంచములో ఉండేది లేదు. మన లక్ష్యము నరుని నుండి నారాయణునిగా లేక మనుష్యుల నుండి దేవతలుగా అగుట లేక స్వర్గ చక్రవర్తి పదవిని పొందడం అని అర్థం చేయించడం జరుగుతుంది. మనుష్య సృష్టి ఒక్కటేనని, అది చక్రము వలె తిరుగుతూ ఉంటుందని అర్థం చేయించడం జరిగింది. దీనిని వృక్షమని కూడా అంటారు. దీనిని వట(మర్రి) వృక్షముతో పోలుస్తారు. దాని ఆయువు చాలా ఎక్కువగా ఉంటుంది. ఈ వృక్షము క్రొత్తదిగా ఉన్నప్పుడు దేవతలైన మనము మాత్రమే ఉంటాము. ఇప్పుడైతే పాతదిగా అయిపోయింది. ఇందులో అందరూ పేదవారే ఉన్నారు. చిన్న చిన్న వ్యాపారాలు చేసేవారిని బనియా (చిరు వ్యాపారులని) అని అంటారు. ఇప్పుడు మీరు కూడా బనియా(వ్యాపారి)ల నుండి చక్రవర్తులుగా అవుతారు. ఇప్పుడు మీరు జ్ఞాన రత్నాల వ్యాపారము చేస్తారు. తండ్రి నుండి రత్నాలు తీసుకొని ఇతరులకు ఇస్తారు. ఇప్పుడు మీ బుద్ధి శ్రేష్ఠమైన వజ్రము వలె అవుతుంది. మీ వ్యాపారమే జ్ఞానరత్నాల వ్యాపారము. జ్ఞాన రత్నాల తర్వాత ఆ జడ రత్నాలు కూడా మీకు అపారంగా లభిస్తాయి. సాగరుడు వజ్రవైడూర్యాల పశ్చెములు మీ ముందు సమర్పిస్తాడని గాయనము కూడా ఉంది. మీరిప్పుడు ఈ చదువును, చదివించేవారిని తెలుసుకున్నారు. తప్పకుండా మన పరమపిత పరమాత్మ జ్ఞానరత్నాల సాగరుడు. వారిని రూపబసంత్ అని కూడా అంటారు. ఆత్మ జ్ఞానరత్నాలను నోటితో వర్ణన చేస్తుంది. ఇదే మీ వ్యాపారము. మీరు అమృతవేళలో లేచి ఈ జ్ఞానరత్నాల వ్యాపారాన్ని చేయండి. ప్రభాతవేళ చాలా మంచిది. ప్రభాతవేళ రామనామ స్మరణ చేయి నా మనసా!..... అని అంటారు. ఇలా అనేది ఆత్మలే కదా. ఆత్మలో మనస్సు, బుద్ధి ఉన్నాయి. మనుష్యులు దేహాభిమానములో ఉన్నారు కనుక నా మనస్సు శాంతమవ్వడం లేదని అంటారు. వారు మనస్సు శరీరములో ఉందని అనుకుంటారు. నా మనసునుకు, బుద్ధికి జ్ఞానము లేదు, నాకు శాంతి కావాలని ఆత్మ అంటుంది. కానీ వారు స్వయాన్ని ఆత్మగా భావించరు. శాంతి లేక అశాంతి ఆత్మకే ఉంటుంది. నేను అశాంత ఆత్మను, నేను శాంత ఆత్మనని ఆత్మనే అంటుంది. నా మనస్సుకు శాంతి ఎలా లభిస్తుందని దేహాభిమానములో ఉండేవారు అంటారు. మనసంటే ఏమిటి ? అని కూడా వారు అర్థం చేసుకోరు. ఆత్మకు శాంతి లభిస్తుందా ? లేక ఆత్మలోని

మనస్సుకా? మొదట ఆత్మను గురించి తెలుసుకోవలసి వస్తుంది. ఆత్మ స్వధర్మమే శాంతి. ఈ శరీరములోని అవయవాలు మీవి. వీటితో కావాలంటే పని చేయించండి, లేకుంటే స్వ ధర్మములో స్థితులై ఉండండి. సన్యాసులకు కూడా ఈ విషయాలు తెలియవు. వారు ఆత్మనే పరమాత్మ, పరమాత్మనే ఆత్మ అని అంటారు. కానీ శాంతిలో ఉండేందుకు శక్తి ఎలా లభిస్తుంది? తండ్రిని స్మృతి చేసినప్పుడు మాత్రమే శాంతిలో ఉండగలిగే శక్తి లభిస్తుంది. కేవలము శాంతి ద్వారా కూడా లాభము లేదు. ఆత్మనే పరమాత్మ, ఆత్మలమైన మేము పరమాత్ముని లోకములోకి వెళ్లిపోతామని వారు భావిస్తారు. ఇంతకు మించి వారికేమీ తెలియదు. పునర్జన్మలనే మర్చిపోతారు. 84 జన్మలను కూడా మర్చిపోతారు. తండ్రి సన్ముఖములో కూర్చొని అర్థం చేయిస్తున్నారు - ఇప్పుడు తండ్రికి కంఠహారముగా అవ్వాలని మీరు భావిస్తారు. వాస్తవానికి మనము ఆ తండ్రికి కంఠహారముగానే ఉండేవారము. ఇప్పుడు నాటకము పూర్తి కానున్నది. నాటకములోని పాత్రధారులు పాత్రను అభినయిస్తూ ఉంటారు, సమయాన్ని కూడా గమనిస్తూ ఉంటారు. ఇప్పుడు నాటకము పూర్తి అవుతుంది ఇక కొద్ది సమయమే మిగిలి ఉందని అనుకుంటూ ఉంటారు. సమయము పూర్తి అవ్వగానే పాత్రధారులందరూ స్టేజి పైకి వచ్చి నిల్చుంటారు. తర్వాత వస్త్రాలు మార్చుకొని ఇంటికి వెళ్లిపోతారు. ఇచ్చట మనది కూడా ఇలాంటి పాత్రయే. మనలను తీసుకెళ్లేందుకే తండ్రి వచ్చారు. ఆత్మలు అక్కడ ఉంటాయా ఉండవా అను ప్రశ్న లేదు. వారసత్వము తీసుకోవడమే మన పని. తప్పకుండా ఆత్మలు అక్కడ ఉంటాయి. కనుకనే క్రిందికి వస్తూ ఉంటాయి, వృద్ధి పొందుతూ ఉంటాయి. ఇప్పుడు కూడా ఇంకా వస్తూనే ఉన్నాయి కదా. అందుకే కుటుంబ నియంత్రణ మొదలైనవి చేస్తారు. ఆత్మలు అక్కడి నుండి స్టేజి పైకి వచ్చే తీరాలి. అలాంటప్పుడు కుటుంబ నియంత్రణ ఎలా చేయగలరు? మిగిలిపోయిన ఆత్మలన్నీ వస్తూనే ఉంటాయి. వృద్ధి జరుగుతూనే ఉంటుంది. వృద్ధి జరిగే తీరాలి. చివర్లో ఉండేవారు వస్తూనే ఉంటారని పిల్లలైన మీకు తెలుసు. దోమలు రాత్రి పూట వస్తాయి, ఉదయానికంతా అన్నీ మరణించి ఉంటాయి. వాటికి ఏ విధమైన లెక్కాచారము ఉండదు. గొప్ప గొప్ప విజ్ఞానవేత్తలు ఎంతో తల బాదుకుంటూ ఉంటారు. అన్వేషణ చేస్తూనే ఉంటారు. జ్ఞానము ఉన్నతమయ్యే కొద్ది మాయ కూడా తక్కువగా ఉండదు. ఈ సైన్సు వారు ఆసులీ మతమును అనుసరించి ఏమేమి తయారు చేస్తున్నారో చూడండి. శ్రీమతము ఏమి చెప్తుంది? ఈ సైన్సు వారు ఏమి చేస్తూ ఉంటారు? సైన్స్ వస్తువులతో సుఖము కూడా ఉంది, వినాశనము కూడా వాటితోనే కానున్నది.

సైన్స్ మరియు సైలెన్స్ మీరు సదా సైలెన్స్గా ఉండి తండ్రిని స్మృతి చేస్తూ ఉంటారు. వారికి సైన్స్ను గురించిన గర్వము ఎంత ఉంది! ఎన్ని విమానాలు, ఎన్ని ఫిరంగులు మొదలైనవి ఉన్నాయో చూడండి. సైన్స్ పై సైలెన్స్ విజయము పొందుతుంది. మనస్సును జయిస్తే జగత్తును జయిస్తారని చాలా మంది అంటారు. కానీ వాస్తవానికి మాయను జయిస్తే జగత్తీతలుగా అవ్వగలరు. ఆత్మ అశరీరిగా అయ్యి తండ్రి వద్దకు వెళ్లిపోతుంది. మనస్సులో సంకల్ప వికల్పాలు రాకూడదని అంటారు. తండ్రి అంటున్నారు - అవి తప్పకుండా వస్తాయి. మామేకమ్ యాద్కరో. ఆత్మలమైన మనము మన సైలెన్స్ ఇంటికి ముక్తిధామములోకి వెళ్లిపోతాము. పుట్టినింటికి వెళ్తాము. మనలను ఇంటికి తీసుకెళ్లేందుకే బాబా వచ్చారని బుద్ధిలో ఉంటుంది. మార్గదర్శకుడు బాబాయే. వారంటున్నారు - నా ప్రియమైన పిల్లలారా, నేను మిమ్ములను నా వెంట తీసుకెళ్తాను. ఇంటికి వెళ్లే దారిని ఎవ్వరూ

చూడలేదు. ఒకవేళ ఒక్కరైనా చూచి ఉంటే ఇప్పటికి చాలామంది చూచేవారు. వారు ఇతరులకు కూడా ఇంటికి వెళ్లడం నేర్పించేవావారు. మనుష్యులు విసుగు చెంది ఇక్కడి నుండి వెళ్లిపోవాలని అంటారు. సత్యయుగములో ఈ విధంగా అనరు. సుఖధామాన్నే అందరూ స్మృతి చేస్తారు. తండ్రి అంటున్నారు - నేను అందరినీ దోమల గుంపు వలె తీసుకెళ్తాను. బుద్ధుని ఆత్మ నిర్వాణధామానికి వెళ్లందని వారంటారు. ఒకవేళ అతను వెళ్లిపోయి ఉంటే ఇంతమంది అతని వంశావళి వారు ఎలా పోతారు? అలా ఎవ్వరూ వెళ్లలేరు. నేనైతే వెళ్లగలను కదా. నేను తీసుకొని వెళ్లేందుకే వస్తాను. సత్యయుగములో చాలా కొద్దిమందే ఉంటారు. ఈ సమయంలో అయితే లెక్కలేనన్ని ఆత్మలున్నాయి, దోమల గుంపు వలె ఉన్నారు కదా. అందరినీ తీసుకెళ్లడం ఒక్క తండ్రి కర్తవ్యమే. తండ్రి అంటున్నారు - నా కంఠహారముగా అవుతే మీరు మళ్ళీ విష్ణు కంఠహారముగా అవుతారు. మొదట క్రిందికి దిగజారింది కూడా మీరే. వారు పూజారులుగా అయినప్పుడు రావణుని కంఠహారముగా అవుతారు. చివరికి ఇటువంటి స్థితి వస్తుంది.

మనము అర్థకల్పము సుఖములో, అర్థకల్పము దుఃఖములో ఉంటామని మీకు తెలుసు. మొట్టమొదట దేవీదేవతా ధర్మము వారే రావణుని కంఠహారముగా అవుతారు. ఆ తర్వాత ఇతర ధర్మాల వారు వస్తారు. వారు కూడా రావణుని కంఠహారంగా అవుతారు. చివర్లో అందరూ రావణుని కంఠహారంగా అయిపోతారు. ఈ డ్రామా అలా తయారై ఉంది. దీనిని గురించి ఒక్క తండ్రి తప్ప మరెవ్వరూ అర్థం చేయించలేరు. అర్థం చేయించేందుకు చాలా పాయింట్లు లభిస్తాయి కదా. క్లుప్తంగా ఒక్క తండ్రినే స్మృతి చేయమని చెప్తున్నారు. పతిత ప్రపంచాన్ని పావనంగా ఎలా తయారు చేస్తారో మళ్ళీ మొట్టమొదట కంఠహారముగా ఎవరు అవుతారో బుద్ధిలో ఉండాలి. వాస్తవానికి మనము తప్పకుండా తండ్రికి కంఠహారముగా ఉన్నాము. తర్వాత బాబా మనలను సూర్య వంశీయులుగా, చంద్ర వంశీయులుగా చేస్తారు. ఆ తర్వాత మళ్ళీ రావణ రాజ్యము వస్తుంది. ఈ సృష్టి చక్రము ఎలా తిరుగుతుందో మీరు నెంబరువారుగా తెలుసుకున్నారు. పాఠశాలలో అన్ని సబ్జెక్టులలో నూటికి నూరు మార్కులు ఎవ్వరికీ రావు. ఏదో ఒక సబ్జెక్టులో నూటికి నూరు మార్కులు లభించవచ్చు. ఇందులో కూడా మార్కులున్నాయి. ధైర్యగుణాలను ధారణ చేయడం చాలా పెద్ద సబ్జెక్టు. పూర్తి సృష్టి చక్ర రహస్యము కూడా అర్థం చేయించాలి. కొంతమందిలో గుణాలు తక్కువగా ఉంటాయి, కానీ మురళీ చాలా చక్కగా నడిపిస్తారు. నెంబరువారుగా ఉండనే ఉంటారు కదా. ఎవరు పాస్ అవుతారో వారు కంఠహారముగా అవుతారు. తండ్రి అయితే పర్ఫెక్టుగా(దోష రహితంగా) ఉన్నారు. తండ్రి వలె పర్ఫెక్టుగా ఎవ్వరూ ఉండరు. వారు జనన-మరణములలోనికి రానే రారు. మీ బుద్ధిలో ఎన్నో కొత్త కొత్త పాయింట్లు ఉన్నాయి. ఇవి ఇతరులెవ్వరి బుద్ధిలో కూర్చోవు. ఇది ఈశ్వరీయ విశ్వ విద్యాలయము. భగవానువాచ - నేను రాజయోగము నేర్పిస్తాను. భారతదేశము ఎంత ధనవంతముగా ఉండేదో ఇప్పుడు అంత పేదగా అయిపోయిందని తెలుసు. ప్రాచీన భారతదేశము చాలా ధనవంతముగా ఉండేది. దానిని ప్యారడైజ్ అని అంటారు. ఇక్కడ ఎవరైనా మంచి కులానికి చెందిన వారుగా ఉండి తర్వాత పేదవారిగా అయిపోతే వారి పై జాలి కలుగుతుంది. పాపం ఎంతగా పడిపోయాడని అంటారు. వారిని పైకి తీసుకొచ్చేందుకు ప్రయత్నము కూడా చేస్తారు. క్రైస్తవులు భారతదేశములోని ధనాన్ని చాలా తీసుకొని పోయారు. ఆ ధనము ద్వారా వారు స్వయం ధనవంతులుగా అయ్యారు. భారతదేశము పేదగా

అయినందున మరలా సహాయము కూడా చేస్తారు కదా. అప్పుగా ఇచ్చి సహాయము చేస్తారు. లెక్కాచారము ఎలా ఉందో మీకు తెలుసు. ఈ ఇచ్చి పుచ్చుకునే లెక్కాచారమంతా సమాప్తమైపోతుందని మంచి పురుషార్థులు భావిస్తారు. అయితే ప్రేరకులు ఎవరో ఎవ్వరికీ అర్థం కాదు. ఈ విషయాలన్నీ ఇప్పుడు మీరు అర్థం చేసుకున్నారు. భారతదేశము ధర్మ సమ్మతంగా ఉన్నప్పుడు చాలా శక్తివంతముగా, విశ్వమంతటికీ యజమానిగా ఉండేది. మొదటిది దేవీ దేవతా ధర్మము, దానిని తండ్రి స్థాపన చేస్తారు. ఇప్పుడు అన్నింటికంటే ఎక్కువగా క్రింద పడిపోయింది. కావున దానికి మళ్ళీ సహాయము చేస్తారు. యుద్ధము ప్రారంభమైనప్పుడు స్వయం యుద్ధము కూడా చేస్తూ ఉంటారు, సహాయము కూడా చేస్తూ ఉంటారు. ఇప్పుడు కూడా చూడండి, ఇస్తూ ఉన్నారు లేకుంటే భారతదేశము ఆకలితో మరణించేది. కానీ ఎప్పుడూ అలా జరగలేదు. ప్రకృతి ఆపదలు కూడా వస్తూ ఉంటాయి. చదువు పూర్తి అయినప్పుడు యుద్ధము ప్రారంభమౌతుంది. ఇప్పుడు ఇంకా చదువు కొనసాగుతూ ఉంది కదా. తండ్రియే చదివించాల్సి ఉంటుంది. బ్రహ్మ ద్వారా ఆది సనాతన దేవీ దేవతా ధర్మము స్థాపన అవుతూ ఉంది. మంచిది.

మధురాధి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మతులు మరియు గుడ్ మార్నింగ్

ధర్మ కిరీటు ముఖ్య సారము :-

ఆత్మిక పిల్లలకు ఆత్మిక శండ్రినమస్తే.

1. అమృతవేళ లేచి జ్ఞాన రత్నాల వ్యాపారము చేయాలి. రూపబసంతగా(జ్ఞాన-యోగులుగా) తయారై చదువును చదవాలి, చదివించాలి.
2. తండ్రి జతలో వాపసు ఇంటికి వెళ్లాలి కనుక పవిత్రంగా తయారవ్వాలి. అశరీరులై తండ్రి స్మృతిలో ఉంటూ సైలెన్స్ బలముతో సైన్స్ పై విజయము పొందాలి.

**వరదానము :- “ దివ్యబుద్ధి ద్వారా సదా దివ్యతను గ్రహించే**

**సఫలతామూర్తి భవ ”**

బాప్ దాదా ద్వారా జన్మతోనే ప్రతి పుత్రునికి దివ్యబుద్ధి వరదానంగా ప్రాప్తి అవుతుంది. ఎవరైతే ఈ దివ్యబుద్ధి వరదానాన్ని ఎంతగా కార్యములో ఉపయోగిస్తారో, అంత సఫలతా మూర్తులుగా అవుతారు. ఎందుకంటే ఏ కార్యములోనైనా సఫలతకు ఆధారము దివ్యతయే. దివ్యబుద్ధిని ప్రాప్తి చేసుకొను ఆత్మలు అదివ్యతను కూడా దివ్యంగా చేసేస్తారు. వారు ప్రతి విషయంలో దివ్యతను మాత్రమే గ్రహిస్తారు. దివ్యబుద్ధి గలవారి పై అదివ్య కార్యము యొక్క ప్రభావము పడజాలదు.

**నోట్ :- “ స్వీయాన్ని మెహిమాన్ గా(అతిథిగా) భావిస్తే స్థితి అవ్వకుండా లేక**

**మహిమాన్ గా అవుతుంది ”**